

**ОПШТИНА ЃОРЧЕ ПЕТРОВ**

**ПРОГРАМА**  
**за заштита , спасување и управување со кризи**  
**на општина Ѓорче Петров за 2022 година**

**Скопје, Декември 2021 година**

Врз основа на член 36 и член 62 од Законот за Локална самоуправа (Службен весник на Р.М. број 5/02), член 34 од Законот за заштита и спасување („Службен весник на Р.М. “ бр.36/04,49/04,86/08,85/09,124/10, 18/11,41/14 и 129/15), член 5 став 2 алинеа 5 од Законот за управување со кризи („Службен весник на Р.М.“ бр..29/05,36/11, 41/1 и 104/15), член 16 став 1 точка 16а од Статутот на општина Ѓорче Петров-Пречистен текст (Службен гласник на општина Ѓорче Петров број 18/13) и Статутарните одлуки за измена и дополнување на Статутот на општина Ѓорче Петров (Службен гласник на општина Ѓорче Петров број 3/19 и 5/21), советот на општина Ѓорче Петров на 6-тата седница одржана на 30.12..2021 година, донесе:

## **ПРОГРАМА**

**за заштита , спасување и управување со кризи  
на општина Ѓорче Петров за 2022 година**

### **I. Вовед**

Заштитата и спасувањето претставува збир на мерки и активности кои се преземаат од страна на субјектите во системот со цел навреме да се откријат и спречат настанувањата и отстранат последиците од настанатите природни непогоди и други несреќи во мир, вонредна и воена состојба.

Со планските и програмските мерки, кои се преземаат пред настанувањето на природни непогоди и други несреќи за време на настанувањето, по настанатите непогоди и несреќи се овозможуваат реални услови за заштита и спасување на луѓето, животната средина, материјалните добра, природните богатства, животинскиот и растителниот свет и културното наследство.

Заштитата и спасувањето е работа од јавен интерес, кој претставува поврзан процес за планирање, програмирање, организирање, раководење, командување, координирање, спроведување, финансирање и надзор за навремена и ефикасна превенција. Истата се засновува на следните основни начела :

- Секој има право на заштита и спасување од природни непогоди и други несреќи
- Приоритет имаат животите и здравјето на луѓето
- Секој граѓанин е должен да помага во рамките на своите можности

Општината и субјектите на својата територија се должни навреме да ги организираат и превземаат превентивните и оперативните мерки за заштита и спасување за време на кризи настанати од елементарни непогоди и друг вид на природни несреќи.

**Во денешно време се соочуваме со различни предизвици кои директно се поврзани со природни непогоди и другите несреќи кои во основа се непредвидливи и со истите се причинуваат човечки загуби и предизвикуваат материјални штети. Поради тоа неопходно се наметнува потребата од преземање на превентивни мерки во заштитата и спасувањето.**

**Општината Ѓорче Петров согласно Законот за заштита и спасување и Законот за управување со кризи и другите подзаконски акти презема соодветни мерки и активности за заштита на граѓаните и материјалните добра на целата територија од општината, а со предвидените мерки и активности кои се зацртани во оваа Програма се со волја да се направи чекор напред во заштитата, спасувањето и управувањето со кризи, а со цел да се нагласи пред се превентивната улога како предуслов во заштитата на граѓаните и материјалните добра, природните богатства, животинскиот и растителниот свет и културното наследство.**

## **II. Програмски Активности**

**1. Ажурирање на процената за загрозеноста од природни непогоди и други несреќи на територијата на општината Ѓорче Петров за 2022 година.**

**2. Тековно ажурирање на изготвените плански документи по мерките од планот за заштита и спасување.**

**3. Редовно ажурирање на персоналот вклучен во општинскиот штаб за заштита и спасување и универзалната единица за заштита и спасување.**

**4. Редовен сервис и одржување на противпожарните апарати во објектите сопственост на општината.**

**5. Следење на одржувањето на хидрантската и громобранската опрема во објектите сопственост на општината.**

**6. Чистење на оџаци на општинските објекти, објектите на општинските основни и подрачните училишта и објектите на детската градинка.**

**7. Следење на реализацијата на дезинфекција и дератизација на општинските објекти, Основните училишта, објектите на ЈОУДДГ „ Росица“ и шахтите на територијата на општината.**

**8. Определување и соодветно опремување на просторија за активности на Општинскиот штаб за заштита и спасување.**

**9. Определување на магацински простор за сместување на опрема и средства за работа на Универзалната единица и просторните единици за заштита и спасување.**

Ре д.б р.	Активност	Извор на финансирање	Временска рамка	Процент буџет /денари/
1.	Опременување на просторија за штабот за заштита и спасување -маса со 10 столици -метална каса -компјутер	Буџет на општина Ѓорче Петров	Во текот на годината	-70.000,00 ден. -30.000,00 ден. -20.000,00 ден. Вкупно:120.000,00 ден
2.	Опрема за членовите на општинскиот штаб и универзалната единица за заштита и спасување(униформи и обувки)	Буџет на општина Ѓорче Петров	Реализација во текот на годината согласно годишниот план за јавни набавки	200.000,00 ден.
3.	Организирање на обука за припадниците на универзалната единица за заштита и спасување	Буџет на општина Ѓорче Петров	Второ тромесечие	30.000,00 ден.
3.	Организирање на обука за вработените и учениците во ООУ и вработените во ЈОУДГ	Буџет на општина Ѓорче Петров	Прво и второ училишно полугодие	40.000,00 ден.
4.	Редовен сервис и одржување на противпожарните апарати во објектите сопственост на општината	Буџет на општина Ѓорче Петров	Реализација во текот на годината согласно годишниот план за јавни набавки	120.000,00 ден.
5.	Изготвување на планови за евакуација од објекти во случај на елементарна непогода (ангажирање на стручно лице)	Буџет на општина Ѓорче Петров	Во текот на годината	30.000,00 ден.
9.	Чистење на оџаци на општинските објекти, објектите на општинските основни и подрачните училишта и објектите на детската градинка	Буџет на општина Ѓорче Петров	Време за реализација I и II шестомесечие од годината	295.000,00
<b>ВКУПНО:</b>				<b>835.000,00</b>

### III. Финансирање

**Финансирањето на активностите утврдени со оваа Програма, во износ од 835.000,00 денари, е предвидено со Буџетот на општината за 2022 година.**

**Дополнителни финансиски средства можат да бидат обезбедени и од спонзорства и донации.**

**За одредени активности кои не се содржани во Програмата, а за кои советот на Општината на предлог на градоначалникот ќе процени дека по својата актуелност се од поширок јавен интерес, за истите ќе бидат предвидени и дополнителни финансиски средства од Буџетот на општината.**

**До советот на Општината по реализацијата на годишната програма се доставува извештај за потрошените финансиски средства за програмските мерки и активности.**

**Програмата влегува во сила осмиот ден од денот на објавувањето во „Службен гласник на општина Ѓорче Петров“.**

**Број 08-2326/32  
од 30.12.2021 година  
Скопје**

**Совет на општина Ѓорче Петров  
Претседател,  
Ленче Нелоска**